



उन सभी कार्यों को भूल जाए कि कोई कार्य नहीं होगा, आपको केवल एक अच्छा कारण खोजना है कि यह कार्य सफल होगा।  
डॉ. राबर्ट

- सचिवालय कर्मों से दुष्कर्म, धर्मांतरण का दबाव II
- कैपस में कदम रखते ही याद आई शरारतें III
- रहाणे की विस्फोटक पारी से मुंबई को मिली जीत IV

लखनऊ, मंगलवार, 9 दिसंबर 2025



## शहर में आज

- केजीएमयू के एसपी ग्राउंड में एथलेटिक्स एसोसिएशन की 104वीं वार्षिक स्पोर्ट्स मीट 'ट्रोग' का आयोजन- 9:30 बजे।
- राजकीय हाईस्कूल, गोशालालपुर, काकोरी में पंख कैरियर मेले में छात्र-छात्राओं को कैरियर बनाने के विकल्पों की जानकारी दी जाएगी- 10:00 बजे।

## सिटी ब्रीफ

## मध्यांचल मुख्यालय में पेंशन अदालत 13 को

अमृत विचार, लखनऊ : पावर कॉर्पोरेशन ने बिजली कर्मियों की समस्याओं का निस्तारण करने के लिए 13 दिसंबर को पेंशन अदालत लगाने का आदेश दिया है। मध्यांचल विद्युत वितरण निगम के गोखले मार्ग स्थित मुख्यालय में पेंशन अदालत का आयोजन किया जाएगा। इसमें लखनऊ, रायबरेली, उन्नाव, हरदोई, सीतापुर, लखमपुर, बाराबंकी, अयोध्या, बहराइच, गोंडा, श्रावस्ती, बलरामपुर, अंबेडकरनगर, सुल्तानपुर, अमेठी, बरेली, शाहजहांपुर, बदायूं, पीलीभीत पेंशनर्स की समस्याओं की सुनवाई और निवारण होगा। इस पेंशन अदालत में वह पेंशनर्स और पारिवारिक पेंशनर्स अपनी समस्या लेकर आ सकते जो लखनऊ समेत निगम के 19 जिलों से सेवागिरित्व हुए हैं।

## अतिक्रमण हटा जब्त किया एक ट्रक सामान

अमृत विचार, लखनऊ : नगर निगम ने सोमवार को अभियान चलाकर शहर के मुख्य मार्गों, सार्वजनिक स्थलों और फुटपाथों से अतिक्रमण हटाए। जिन 8 में जौनल अधिकारी विकास सिंह के नेतृत्व में मेदांता अस्पताल के आस-पास अवैध टैले-खोमचे हटवाकर एक ट्रक सामान जब्त किया। जिन-7 में जौनल अधिकारी रामेश्वर प्रसाद के नेतृत्व में लेखराज पन्ना, विकास नगर से सेक्टर-3 विकास नगर तक तथा मुशीपुलिया चौराहे से मेट्रो स्टेशन तक नालियों व सड़कों की दोनों पट्टियों पर किए गए अतिक्रमण हटाए।

## प्रतिबंधित पॉलीथिन पर वसूला जुर्माना

अमृत विचार, लखनऊ : नगर निगम ने सोमवार को शहर में गंदगी और प्रतिबंधित पॉलीथिन के खिलाफ अभियान चलाया। जिन-8 में जौनल सेनेटरी ऑफिसर जितेंद्र गांधी के नेतृत्व में मेदांता अस्पताल के आस-पास कई स्थानों से प्रतिबंधित पॉलीथिन जब्त करके 11 चालान काटे और 15,500 रुपये जुर्माना वसूला। जिन-2 में जौनल सेनेटरी ऑफिसर रामसकल यादव के नेतृत्व में आरटीओ पुल और आलमबाग पुलिस चौकी क्षेत्र में दो दुकानों से प्रतिबंधित पॉलीथिन जब्त करके 15,000 रुपये चालान किया। इसके अलावा एक दुकान से गंदगी फैलाने पर 8,000 रुपये जुर्माना वसूला। जिन 6 में जौनल अधिकारी अमरजीत यादव और जौनल सेनेटरी ऑफिसर राजेश कुमार के नेतृत्व में अटल प्रेरणा स्थल मार्ग पर सिंगल यूज प्लास्टिक का उपयोग करने और गंदगी फैलाने पर 19,500 रुपये जुर्माना वसूला।

## तैयारी

प्रेरणा स्थल में भारत रत्न अटल बिहारी वाजपेयी, पंडित दीनदयाल उपाध्याय और श्यामा प्रसाद मुखर्जी की 70 फीट ऊंची प्रतिमाएं लगी हैं

# अटल की जयंती पर मोदी करेंगे राष्ट्र प्रेरणा स्थल का लोकार्पण

कार्यालय संवाददाता, लखनऊ  
अमृत विचार : बसंतकुंज योजना में 230 करोड़ रुपये से तैयार राष्ट्र प्रेरणा स्थल का लोकार्पण पूर्व प्रधानमंत्री भारत रत्न अटल बिहारी वाजपेयी की जयंती पर 25 दिसंबर को प्रधानमंत्री नरेंद्र मोदी करेंगे। प्रधानमंत्री के कार्यक्रम की जानकारी होने पर सोमवार को प्राधिकरण के अधिकारियों ने प्रेरणा स्थल का निरीक्षण कर रूपरेखा तैयार की। प्रधानमंत्री के कार्यक्रम को देखते हुए परिसर में आनाजान प्रतिबंधित कर दिया जाएगा।

लखनऊ विकास प्राधिकरण ने हरदोई रोड स्थित बसंतकुंज योजना में राष्ट्र प्रेरणा स्थल का निर्माण कराया है। 65 एकड़ में

बने प्रेरणा स्थल में एक लाख से अधिक लोगों के रैली व कार्यक्रम में शामिल होने की क्षमता है। परिसर में भारत रत्न अटल बिहारी वाजपेयी, पंडित दीनदयाल उपाध्याय एवं श्यामा प्रसाद मुखर्जी की 70 फीट ऊंची प्रतिमाएं लगाई गई हैं। प्रेरणा स्थल कमल के फूल की आकृति में डिजाइन किया गया है। इसमें आठ ब्लॉक, म्यूजियम ब्लॉक, कैफेटेरिया, मेडिटेशन सेंटर, बड़ी पार्किंग, एम्प्री थियेटर, तीन हेलीपैड, पांच टायलेट ब्लॉक, पाथ-वे के अलावा रैली आदि कार्यक्रमों के लिए काफी बड़ा स्टेज व स्थान विकसित किया गया है। परिसर में रैलियां, जनसभा व अन्य आयोजन किए जा सकेंगे। शहर से बाहर होने की वजह से



बसंतकुंज योजना में तैयार राष्ट्रीय प्रेरणा स्थल।

यातायात प्रभावित नहीं होगा। परिसर में 6300 वर्गमीटर में बन रहा म्यूजियम ब्लॉक का कार्य अंतिम चरण पर है। इसे अधिकारियों ने 10 दिसंबर तक तैयार करने के निर्देश दिए।

अमृत विचार

कुकाका	
विधानसभा क्षेत्र	गायब मतदाता
मलिहाबाद	14372
बौकटी	20529
सरोजनीनगर	48057
लखनऊ पश्चिम	28981
लखनऊ उत्तर	49689
लखनऊ पूर्वी	33137
लखनऊ मध्य	19541
लखनऊ कैट	40767
मोहनलालगंज	21271

- 39, 94, 535 मतदाता हैं राजधानी में
- 9.25 मतदाताओं ने नहीं भरा एसआईआर फार्म
- 11 दिसंबर तक है एसआई फार्म भरने का समय

प्रशासन एवं उप जिला निर्वाचन अधिकारी डॉ. शुभी सिंह ने बताया कि ग्रामीण क्षेत्रों में सबसे अधिक मतदाताओं ने एसआईआर फार्म भरा है।

मलिहाबाद विधानसभा क्षेत्र में 299911 लगभग 81.36 प्रतिशत और मोहनलालगंज विधानसभा क्षेत्र में 293297 लगभग 81.69 प्रतिशत मतदाताओं ने फार्म भरकर जमा कर दिया है।

इसके बाद बख्शी का तालाब विधानसभा क्षेत्र में 376830 लगभग 76 प्रतिशत मतदाता

एसआईआर फार्म भर चुके हैं। उप जिला निर्वाचन अधिकारी ने मतदाताओं से शेष तीन दिनों में अपना एसआईआर फार्म भरकर जमा करने की अपील की है।



कांग्रेस कार्यालय में पत्रकारों से वार्ता करते प्रदेश सचिव शाहनवाज आलम और अन्य पदाधिकारी।

अमृत विचार

## बाहरी नहीं असम के लोग, माफी मांगें महापौर सुषमा खर्कवाल : शाहनवाज

- अमृत विचार, लखनऊ : एसआईआर शुरू होने के साथ शहर में रह रहे बांग्लादेशी और रोहिंगिया की पहचान भी शुरू कर दी गई है। पहचान के इस सिलसिले के बीच असम के लोगों भी बाहरी बताने की चर्चा हुई। इस पर सोमवार को पत्रकार वार्ता कर प्रेसवार्ता करते कांग्रेस के राष्ट्रीय सचिव शाहनवाज आलम और शहर कमेटी के पदाधिकारियों ने नाराजगी जताई। कांग्रेस नेताओं ने महापौर सुषमा खर्कवाल पर असम के लोगों को बाहरी करने का आरोप लगाया। कांग्रेस नेताओं ने इसको लेकर महापौर से माफी मांगने की भी मांग की है।

## शेल्टर होम में लगाया जाए साइनेज बोर्ड

अमृत विचार, लखनऊ : बेघर, गरीब और जरूरतमंदों को ठंड से बचाने के लिए नगर निगम के शहर के विभिन्न स्थानों पर 25 स्थाई शेल्टर होम हैं। राजधानी में बढ़ती ठंड को देखते हुए नगर आयुक्त गौरव कुमार ने सोमवार को शहर के विभिन्न स्थाई शेल्टर होम का निरीक्षण करके व्यवस्थाओं का जायजा लिया। जियामऊ शेल्टर होम के निरीक्षण के दौरान नगर आयुक्त ने रंगाई-पुताई के कार्यों की समीक्षा करने के साथ साफ-सफाई का काम जल्द पूरा करने के निर्देश दिए। लक्ष्मण मेला और चकबस्त स्थित रैन बसेरों के निरीक्षण में नगर आयुक्त ने कहा कि प्रत्येक शेल्टर होम में स्पष्ट साइनेज बोर्ड लगाया जाए।

## किश्त भरने वाले उपभोक्ताओं को भी ओटीएस में पूरी छूट

कार्यालय संवाददाता, लखनऊ

अमृत विचार : पावर कॉर्पोरेशन ने बिजली बिल राहत योजना में बड़ा बदलाव करते हुए उन उपभोक्ताओं को भी छूट देने का फैसला किया है, जिन्होंने इस वर्ष 1 अप्रैल से 30 नवंबर के बीच अपने बकाये बिल की किश्तों में आंशिक भुगतान किया है। अब ऐसे बकायेदार 100 प्रतिशत ब्याज माफी के साथ मूल धनराशि पर 25 प्रतिशत की छूट पाने के लिए 11 दिसंबर से ऑनलाइन पंजीकरण करा सकेंगे। जानकीपुरम जौन के मुख्य अभियंता वीपी सिंह और गोमतनगर जौन के मुख्य अभियंता सुशील गर्ग ने संयुक्त रूप से बताया कि कॉर्पोरेशन के प्रबंध निदेशक पंकज कुमार ने इसके लिए निर्देश जारी कर दिए हैं। इसके तहत उन उपभोक्ताओं को राहत देने की मंजूरी दी गई है, जिन्होंने 1 अप्रैल से 30 नवंबर-24 के बीच किश्तों में भुगतान किया है। इसी के चलते समाधान योजना में आवश्यक संशोधन भी किए गए हैं। अधिकारियों के अनुसार बिलिंग सिस्टम में आवश्यक अपग्रेडेशन जारी है और इसके पूरा होते ही ऐसी श्रेणी के उपभोक्ताओं की ऑटोमैटिक किश्तें बननी शुरू हो जाएंगी।

## पीजीआई के पास जाम, एंबुलेंस फंसी अवैध पार्किंग, यू-टर्न और ऑटो-रिक्शा जमावड़ा बने कारण

संवाददाता, पीजीआई

अमृत विचार : रायबरेली रोड स्थित पीजीआई गेट के आसपास सोमवार की शाम एक बार फिर जाम ने लोगों की रफ्तार थाम दी। 4 से 6 बजे तक हालात ऐसे रहे कि वाहन इंच-इंच आगे बढ़ सके। सबसे ज्यादा मुसीबत मरीजों और अस्पताल के कर्मचारियों को हुई। कई एंबुलेंस भी जाम की कतार में फंसी रहीं।

सबा खेड़ा से लेकर वृंदावन गेट तक लगभग एक किलोमीटर का रास्ता जाम में जकड़ गया। यह हालात रोज के बन गए हैं। स्थानीय लोगों की मुताबिक इसकी वजह आए दिन लगने वाली जाम की वजह मेडिकल मार्केट के पास लोग सड़क पर गाड़ियां छोड़कर दवाइयां लेने पहुंच जाते हैं, जिससे सड़क का बड़ा हिस्सा पार्किंग में बदल जाता है। वहीं पीजीआई से निकलने वाले वाहन वृंदावन गेट पर यू-टर्न लेते हैं, जो जाम को और बढ़ाता है। पीजीआई थाने के इंसपेक्टर धीरेंद्र सिंह ने



पीजीआई के पास लगे जाम में फंसी एंबुलेंस।

अमृत विचार

## पंचम खेड़ा कट तिराहा भी बना जाम की जड़

- वृंदावन गेट से कुछ कदम आगे पंचम खेड़ा कट तिराहा भी जाम का बड़ा कारण है। इसके अलावा ऑटो और ई-रिक्शा चालकों का मेडिकल मार्केट से वृंदावन गेट तक बेघड़क खड़ा होना अव्यवस्था को और बढ़ा देता है।

## पुल, चौड़ीकरण और इन-आउट सिस्टम की मांग तेज

- स्थानीय लोगों का कहना है कि पीजीआई से वृंदावन गेट के बीच तथा कल्लू पश्चिम के आगे तक पुल निर्माण अत्यंत जरूरी है। तेलीबाग से कल्लू तक सड़क चौड़ीकरण भी तत्काल कराया जाए। साथ ही अवैध पार्किंग पर सख्त कार्रवाई और रायबरेली रोड पर बने पीजीआई के दोनों गेटों पर सुचारु इन-आउट सिस्टम बहाल करने की मांग उठी है।

कहा कि जाम न लगे इसके लिए यातायात पुलिस कर्मियों के सहयोग में स्थानीय थाने की भी पुलिस रहती

है। समय-समय पर अतिक्रमण के विरुद्ध अभियान भी नगर निगम के सहयोग से चलाया जाता है।

## डॉक्टर छुट्टी पर, अल्ट्रासाउंड को घंटों करना पड़ रहा इंतजार

कार्यालय संवाददाता, लखनऊ

अमृत विचार : बलरामपुर अस्पताल के चार रेडियोलॉजिस्टों में तीन डॉक्टर छुट्टी पर हैं, पूरा विभाग पुनर्नियुक्त डॉक्टर के भरोसे चल रहा है। इससे अल्ट्रासाउंड समेत रेडियोलॉजी जांचों के लिए मरीजों को घंटों इंतजार करना पड़ रहा है। अस्पताल की ओपीडी में रोजाना चार से पांच हजार मरीज पहुंचते हैं। इसमें लगभग 400 मरीजों को अल्ट्रासाउंड, एक्स-रे और सीटी स्कैन जैसी जांचें लिखी जाती हैं। डॉक्टरों की कमी के चलते सबसे अधिक परेशानी अल्ट्रासाउंड वालों को झेलनी पड़ रही है। लंबी कतार और सीमित स्लॉट के कारण कई मरीजों को अगले दिन की तारीख देकर लौटा दिया गया। तीमारदार अनिल के मुताबिक वे

## ● बलरामपुर अस्पताल का रेडियोलॉजी विभाग बदहाल

पत्नी को लेकर सुबह 11 बजे पहुंचे थे, लेकिन जांच नहीं हो सकी और उन्हें अगले दिन आने को कहा गया। कई मरीज अधिक भीड़ और प्रतीक्षा से परेशान होकर निजी केंद्रों पर जांच कराने चले गए। एक्स-रे कराने वालों की भी लंबी लाइन लगी रही। अस्पताल के सीएमएस डॉ. हिमांशु ने बताया कि एक रेडियोलॉजिस्ट के परिवार में गमी होने के कारण उन्हें अचानक अवकाश लेना पड़ा, जबकि अन्य डॉक्टर पहले से छुट्टी पर थे। वैसे अधिक से अधिक मरीजों की जांचें की जा रही हैं। उन्होंने दावा किया कि एक-दो दिन में विभाग की व्यवस्था सामान्य कर दी जाएगी।



सिटी ब्रीफ

बाइक सवार युवकों ने सामान लिया, फर्जी भुगतान दिखा भागे

अमृत विचार, लखनऊ :इंदिरानगर स्थित डी-ब्लॉक में कपड़ों की दुकान चलाने वाले आशीष कुमार सर्वसेना ऑनलाइन भुगतान के नाम पर टगी का शिकार हो गए। घटना 29 नवंबर की सुबह करीब 11:30 बजे हुई। पीड़ित के मुताबिक बाइक से आए दो अज्ञात युवक 7,500 रुपये के कपड़े खरीदने के बहाने दुकान में पहुंचे। सामान लेने के बाद दोनों ने फर्जी ऑनलाइन भुगतान दिखाया और मौके से भाग निकले। आशीष के अनुसार युवक मोबाइल से भुगतान करने का नाटक करते रहे। जैसे ही वह अपने मोबाइल पर पेमेंट की पुष्टि कर रहे थे, दोनों आरोपी कपड़े उठाकर बाइक से फरार हो गए। पीड़ित ने आसपास लगे सीसीटीवी कैमरों से फुटेज जुटाकर पुलिस को सौंप दी है। उन्होंने थाना गाजीपुर में तहरीर दी। इस्पेक्टर राजेश मौर्या के मुताबिक रिपोर्ट दर्ज कर ली गई है और सीसीटीवी फुटेज के आधार पर जांच की जा रही है।

बुजुर्ग के खाते से 8.14 लाख उड़ाए, रिपोर्ट

अमृत विचार, लखनऊ :आलमबाग क्षेत्र में साइबर टगी का बड़ा मामला सामने आया है। आनंदनगर, पुराना जेल रोड निवासी प्रेम नारायण पांडेय के अनुसार, उनके बैंक ऑफ बड़ौदा पटेल नगर शाखा के खाते से 12 अक्टूबर से 30 नवंबर 2025 के बीच किसी अज्ञात व्यक्ति ने धोखाधड़ी कर 8,14,625 रुपये निकाल लिए। पीड़ित की तहरीर पर पुलिस ने रिपोर्ट दर्ज कर जांच शुरू कर दी है। प्रेम नारायण पांडेय के मुताबिक वह एक दिसंबर को बैंक ऑफ बड़ौदा पटेल नगर शाखा में पासबुक अपडेट करने पहुंचे थे। पासबुक अपडेट होने पर कई किस्तों में रुपये निकाले जाने की जानकारी मिली। उन्होंने तत्काल बैंक प्रबंधक से शिकायत की, लेकिन कोई कार्रवाई नहीं हुई। इसके बाद पीड़ित ने आलमबाग थाने में तहरीर दी। इस्पेक्टर आलमबाग सुभाष चंद्र सरोज ने बताया कि मामले में रिपोर्ट दर्ज कर ली गई है और जांच की जा रही है।

बैंक कर्मचारी के घर चोरी, जेवरदात ले उड़े

अमृत विचार, लखनऊ :कृष्णानगर थाना क्षेत्र के भोलाखेड़ा में एक बैंक कर्मचारी के घर चोरी की वारदात सामने आई है। पीड़ित स्वयं गोस्वामी गीता मे धौत्सरी स्कूल के पास रहते हैं। 30 नवंबर की रात वह अपने परिवार के साथ एक शादी समारोह में गए थे। तीन दिन बाद लौटने पर उन्हें पता चला कि घर से घुसकर चोरी की गई है। घरा, दो अंगुठियां, चांदी की बिछिया और पायल चोरी कर ली गई हैं। पुलिस रिपोर्ट दर्ज कर मामले की जांच की जा रही है। स्वयं गोस्वामी के मुताबिक व्यस्तता के कारण वह तुरंत शिकायत दर्ज नहीं करा सके थे, लेकिन 7 दिसंबर को उन्होंने थाना कृष्णानगर पहुंचकर तहरीर दी। पुलिस ने उनकी शिकायत पर मामला दर्ज कर चोरों की तलाश शुरू कर दी है।

कारोबारी के खाते से 1.54 लाख उड़ाए

अमृत विचार, लखनऊ :गाजीपुर थाना क्षेत्र में साइबर टगी का एक और मामला सामने आया है। प्राइम प्लाज़ा, मुंशीपुलिया में इलेक्ट्रॉनिक्स का कारोबार करने वाले प्रेमचंद्र गुप्ता ने शिकायत दर्ज कराई है कि उनके इंडसइंड बैंक (मुंशीपुलिया शाखा) खाते से 26 अक्टूबर 2025 को दोपहर 2:41 बजे एक ही बार में 1,54,000 रुपये निकाल लिए गए। पीड़ित का कहना है कि न तो कोई ओटीपी आया और न ही किसी प्रकार का बैंक कॉल या लिंक प्राप्त हुआ। अगले दिन जब वे बैंक पहुंचे तो मैनेजर ने खाते के हैक होने की आशंका जताई और इसे साइबर फ्रॉड बताया। इसके बाद प्रेमचंद्र ने साइबर सेल में शिकायत दर्ज की। 5 दिसंबर को पीड़ित ने थाना गाजीपुर में तहरीर दी। इस्पेक्टर गाजीपुर राजेश कुमार मौर्या के मुताबिक रिपोर्ट दर्ज कर ली गई है।

युवती से रिश्तेदार के नाम पर ठगे 95 हजार

अमृत विचार, लखनऊ :पीजीआई के तेलीबाग क्षेत्र में एक युवती से ऑनलाइन टगी का मामला सामने आया है। पीड़िता शिर्पा गुप्ता ने बताया कि 16 नवंबर को फेसबुक मैसेंजर पर एक व्यक्ति ने रिश्तेदार का नाम लेकर संपर्क किया। खुद को संतोष बताते हुए उसने कहा कि वह उनके भाई शानु अग्रहार की जानता था। भरोसा जिताने के बाद आरोपी ने घरेलू सामान बेचने का झांसा दिया और फोटो भेजकर विश्वास में ले लिया। पीड़िता के अनुसार आरोपी ने सामान बेचने का बहाना कर उनसे 95,000 रुपये ऑनलाइन ट्रांसफर कराए लिए। शाम तक सामान न मिलने पर जब शंका हुई और शिर्पा ने कॉल की तो आरोपी का फोन बंद मिला।

छात्रों के दो गुटों में संघर्ष, कार पर की तीन राउंड फायरिंग

सात नाजमद समेत कुछ अज्ञात के खिलाफ विभूतिखंड थाने में एफआईआर दर्ज

कार्यालय संवाददाता, लखनऊ

अमृत विचार: अयोध्या हाइवे स्थित चंदन हॉस्पिटल के पास लखनऊ विश्वविद्यालय के छात्रों के गुट में विवाद हो गया। एक गुट ने छात्र की कार पर ताबड़तोड़ तीन राउंड फायरिंग कर दी। गोली न लगने पर नाराज दबंगों ने छात्र को कार से खींचकर बाहर निकाला। रॉड से उसका सिर फोड़ दिया। घायल छात्र की तहरीर पर विभूतिखंड पुलिस ने सात नामजद और कुछ अज्ञात के खिलाफ रिपोर्ट दर्ज किया है।

मूलतः बलिया के गढ़वारा का रहने वाला प्रियांशु गुप्ता ने बताया कि वह मड़ियांव में किराए पर रहता है। प्रियांशु के मुताबिक सात दिसंबर की रात करीब 11 बजे वह



फायरिंग में क्षतिग्रस्त हुआ कार का शीशा।

अमृत विचार

कार से साथी रजत सिंह, शिवाजी यादव और राघव त्रिपाठी के साथ विश्वविद्यालय गए थे। रात लौट रहे थे। इस बीच अयोध्या रोड स्थित चंदन हॉस्पिटल के पास बाइक सवार दो युवकों ने ओवरटेक कर कार रोक ली। इस बीच पीछे से

दो कारों से भी कुछ लोग आ गए। साथी रजत ने दरवाजा खोला तो दूसरे पक्ष से यशराज सिंह उर्फ आर्यन, यशवीर सिंह थे। उन्होंने असलहा तान दिया और ताबड़तोड़ कार पर तीन राउंड फायरिंग की। गोली लगने से कार क्षतिग्रस्त हो गई

जाम का झाम



अयोध्या रोड स्थित सुधुमा हॉस्पिटल से कमता तिराहे तक लगे भीषण जाम के दौरान रंगते रहे वाहन।

●अमृत विचार

शादी में गया था परिवार, लौटे तो टूटे मिले पांच कमरों के ताले

कार्यालय संवाददाता, लखनऊ

अमृत विचार : मड़ियांव क्षेत्र स्थित प्रीति नगर, अन्ना मार्केट में एक घर में 3 से 5 दिसंबर के बीच बड़ी चोरी की वारदात सामने आई है। जानकारी के अनुसार पीड़ित सतीष गुप्ता अपने परिवार के साथ दिल्ली में भांजी की शादी में गए थे। घर और दुकान एक ही परिसर में होने के कारण उन्होंने सभी कमरों पर ताला लगाकर पूरा परिसर बंद कर दिया था। उनकी गैरमौजूदगी में चोरों ने वारदात को अंजाम दिया। पुलिस रिपोर्ट दर्ज कर जांच में जुटी है।

सतीष गुप्ता के मुताबिक 5 दिसंबर को उनका बेटा घर पहुंचा तो मुख्य दरवाजे का ताला टूटा मिला। सूचना पर परिजन लौटे तो देखा कि घर के पांच कमरों के ताले टूटे थे और भीतर का सामान बिखरा पड़ा था। जांच करने पर सोने का मंगलसूत्र, मांगटीका, झुमकी, हार, चांदी के पायजेब, पायल, कमरपेटी, चांदी का मुकुट, पुरतनी जेवर और लगभग दो लाख रुपये नकद गायब मिले। पीड़ित ने 112 पर सूचना दी, जिसके बाद पुलिस ने मामला दर्ज कर चोरों की तलाश शुरू कर दी है।

सचिवालय कर्मी से दुष्कर्म, धर्मांतरण का दबाव

कार्यालय संवाददाता, लखनऊ

अमृत विचार:सचिवालय में तैनात एक महिला कर्मी ने बुलंदशहर के सियाना निवासी वली मोहम्मद कुरैशी पर दुष्कर्म, ब्लैकमेल, धमकी और धर्मांतरण का दबाव बनाने की रिपोर्ट दर्ज कराई। रिपोर्ट के बाद पुलिस की टीम बुलंदशहर दबिश में गई। एसीपी अंकित सिंह के मुताबिक, आरोपी को रविवार देर रात गिरफ्तार कर सोमवार को कोर्ट में पेश किया गया, जहां से उसे जेल भेज दिया गया। पीड़िता ने बताया कि वली ने शेंयर मार्केट में पैसा दोगुना करने का लालच देकर संपर्क किया।

- रुपये दोगुना करने का झांसा देकर भरोसा जीत, लाखों हड़पे
- महानगर पुलिस ने आरोपी को गिरफ्तार कर जेल भेजा



विश्वास जीतने के बाद उसने घर का पता हासिल किया और लखनऊ में निवेश के नाम पर करीब छह लाख रुपये हड़प लिए। पैसे न देने पर वह लगातार दबाव बनाता रहा

और शादी के लिए भी जोर देने लगा। आरोप है कि वली ने योजनाबद्ध तरीके से उसका अश्लील वीडियो रिकॉर्ड कर उसे होटल में ले जाकर दुष्कर्म किया और वायरल करने की धमकी दी।

पीड़िता ने बताया कि आरोपी उसके परिवार को जान से मारने की धमकी देता और हर महीने पैसे वसूलता। वह उस पर और उसकी बहनो पर पाबंदियां लगाता, हिजाब पहनने और मुस्लिम धर्म अपनाने का दबाव डालता। एसीपी अंकित सिंह ने बताया कि पुलिस ने रविवार दोपहर बुलंदशहर के लिए टीम भेजी और देर रात आरोपी को गिरफ्तार कर जेल भेजा।

फन मॉल से घर लौट रहे युवक से 20 हजार यूएसडीटी लूटे

कार्यालय संवाददाता, लखनऊ

अमृत विचार : गोमतीनगर क्षेत्र में क्रिप्टोकूरेंसी से जुड़ी एक बड़ी लूट की वारदात सामने आई है, जिसमें आरोपियों ने पीड़ित से 20,000 यूएसडीटी (18,02,930 रुपये) जबरन ट्रांसफर करवाए। शक्ति नगर निवासी रोहित मासीवाल ने बताया कि 2 दिसंबर की रात करीब बाई से तीन बजे वह अपने साथी जेनकाश दे दी गई है।

- गाड़ी रोककर की मारपीट, जान से मारने की धमकी देकर फरार
- गोमतीनगर इलाके की घटना पुलिस कर रही जांच

के साथ फन मॉल से मूवी देखकर लौट रहे थे। इसी दौरान योगेश ने बहाने से उनकी गाड़ी रुकवाई। रोहित के अनुसार, गाड़ी रुकते ही पीछा कर रही दो अन्य कारें आकर उनकी कार के आगे-पीछे रुक गईं। आगे वाली कार से इंदिरानगर

हादसे में दंपति घायल ट्रक चालक पर एफआईआर दर्ज

अमृत विचार , काकोरी : दुबग्गा में 1 दिसंबर की शाम हुए सड़क हादसे में साइकिल सवार दंपति गंभीर रूप से घायल हो गए। पीड़ित ने ट्रक चालक के खिलाफ थाने में तहरीर दी, जिस पर पुलिस ने रिपोर्ट दर्ज कर ली है।सदातमगंज वजीरबाग निवासी स्वीटी जोशी ने बताया कि वह अपने पति के साथ अंधे की चौकी की ओर जा रही थीं। रात करीब 8 से 8:30 बजे के बीच जब वे भारत पेट्रोल पंप, इल्हाह के पास पहुंचे, तभी पीछे से आ रहे तेज रफ्तार ट्रक ने लापरवाही से जोरदार टक्कर मार दी। टक्कर लगते ही दंपति सड़क पर गिर पड़े और ट्रक उनके ऊपर से गुजर गया। इससे दोनों के पैर टूट गए और गंभीर चोटें आईं।

रात में की इंजीनियर की हत्या सुबह खुद दी पुलिस को सूचना



मौके पर मौजूद पुलिसकर्मी।

अमृत विचार

रत्ना ने लगाया पैसा, सूर्या ने अपने नाम खरीदा मकान

■ पुलिस के मुताबिक पूछताछ में रत्ना ने बताया कि सूर्य ने शादी का झांसा दिया था। पर, शादी की बात करने पर टालमटोल करता था। यही नहीं उसका दावा है कि उसे पति की जो पैशन मिलती थी, उससे रुपये बचा कर सूर्य को देती थी। उसी के रुपये से सारालगंज स्थित मकान खरीदा गया था। पर, सूर्य ने मकान सिर्फ अपने नाम करा लिया था। इस बात का वह विरोध करती थी। रत्ना का कहना था कि उसके रुपये से खरीदी गए मकान को उसके नाम किया जाए या उसकी बेटियों के नाम। पर, सूर्य यह बात नहीं मान रहा था। रत्ना के मुताबिक कार की किस्त वहीं भरती थी। उस कार से सूर्य चलता था। रत्ना ने पुलिस को दिए बयान में यह आरोप भी लगाया है कि सूर्य उसकी दोनों नाबालिग बेटियों पर गलत नजर रखता था। बेटियों ने इस बारे में रत्ना को बताया था। उसने विरोध भी किया था। पुलिस के मुताबिक कई बिंदुओं पर जांच की जा रही है।

अक्सर होता था दोनों में विवाद

■ छानबीन में सामने आया है कि पिछले कुछ महीनों से सूर्य और रत्ना में आए दिन विवाद होने लगा था। दोनों में अक्सर झगड़ा होता था। इस बात की पुष्टि मोहल्ले के लोगों ने भी की है। मोहल्ले के लोगों ने पुलिस को बताया कि रविवार देर रात भी घर से झगड़े की आवाजें आ रही थीं। आए दिन दोनों के बीच विवाद होता था। इस लिए मोहल्ले के लोगों ने ध्यान नहीं दिया।

भी पहुंच गए। पिता ने बताया कि रविवार को दिन में सूर्य से बात हुई थी। तब उसने कोई ऐसी बात नहीं बताई थी कि उसका विवाद हुआ है। जान को खतरा है। उन्होंने बताया कि रत्ना ने सूर्य को भैया-भैया कहकर मदद मांगी। बेटे ने उसकी मदद की। पिता ने कई बार सूर्य से दोनों के संबंधों के बारे में पूछा था। पर, उसने किसी तरह के अफेयर से इनकार किया था। पिता ने बताया कि सूर्य की शादी के लिए लड़की भी देख रहे थे। आरोप है रत्ना सूर्य का मकान हड़पना चाहती थी।

अमृत विचार, काकोरी : दुबग्गा इलाके में एक व्यक्ति उधार दिए रुपए वापस मांगने गया। जिस पर रुपये लेने वाले ने हमला कर दिया। पीड़ित की बेटी ने दुबग्गा थाने में तहरीर दी। जिस पर पुलिस ने रिपोर्ट दर्ज कर लिया है। दुबग्गा के बेगारिया निवासी मुस्कान के अनुसार, उसके पिता ने कुछ दिन पहले आहिंद निवासी छंदोईया खेड़ा दुबग्गा को 10,000 रुपये उधार दिए थे। कई बार मांगने के बावजूद आरोपित ने रुपए वापस नहीं किए। आहिंद ने पैसे लौटाने का झांसा देकर पीड़ित मुस्कान के पिता को छंदोईया के कब्रिस्तान के पास स्थित एक पुराने खंडहर में बुलाया। जहां अचानक उन पर जानलेवा हमला कर दिया। हमले में उनके सिर पर गंभीर चोट आई।

प्लॉट के नाम पर 8 लाख की ठगी, रुपये मांगने पर धमकाया

कार्यालय संवाददाता, लखनऊ

अमृत विचार : ठाकुरगंज निवासी जुगराज चर्मा ने पारा थाने में रिपोर्ट दर्ज कराई है। आरोप है कि अर्थ स्ट्रॉंग इफ़्रा प्राइवेट लिमिटेड चलाने वाले सोनू उर्फ बब्लू और उसके परिवार ने प्लॉट दिलाने के नाम पर उनसे 8 लाख रुपये की ठगी की। न तो प्लॉट दिया गया और न ही रुपये लौटाए गए। विरोध करने पर उन्हें आरोपी ने 4-4 लाख रुपये के दो चेक सौंपे, लेकिन पीड़ित के अनुसार ये चेक बैंक में लगाए जाने पर बाउंस हो गए।

कार सवार युवक को पीटा कार, लैपटॉप व नकदी लूटी



निवासी समीर उर्फ अरमान और उसके साथी उतरे। आरोप है कि आरोपियों ने रोहित का मोबाइल छीनकर उनका क्रिप्टो वॉलेट चेक किया और जबरन अपने वॉलेट में लगभग 20,000 यूएसडीटी ट्रांसफर करवाए। विरोध करने पर रोहित से मारपीट की गई और किसी को बताने पर जान से मारने की धमकी दी गई। इसके बाद सभी आरोपी मौके से फरार हो गए। पीड़ित ने गोमतीनगर थाने में समीर, योगेश और अन्य साथियों के खिलाफ तहरीर दी है। इस्पेक्टर गोमतीनगर बुजेश चंद्र तिवारी के मुताबिक रिपोर्ट दर्ज कर ली गई है और आसपास के सीसीटीवी फुटेज खंगाले जा रहे हैं।

और एक महिला उतरी। वे गाली-

गलोज करते हुए जबरन हरजाने की मांग करने लगे। विरोध करने पर दो लोगों ने उन्हें कार से उतरते ही डंडे और लकड़ी के फ्रेम से गंभीर रूप से पीटा। इसी दौरान एक आरोपी उनकी कार खोलकर उसमें बैठ गया और वाहन समेत फरार हो गया। कार में एप्पल कंपनी का लैपटॉप, बैग और करीब डेढ़ लाख रुपये थे, जिन्हें आरोपी साथ ले गए। बाकी लोग भी धमकाते हुए अपनी गाड़ी लेकर भाग निकले। पीड़ित ने सुशांत गोल्फ सिटी थाने में तहरीर दी। इस्पेक्टर सुशांत गोल्फ सिटी उपेंद्र कुमार सिंह के मुताबिक एफआईआर दर्ज कर जांच शुरू कर दी गई है।



सिटी ब्रीफ



भजन गाते अनूप जलोटा ।

**बहार-ए-गजल में पहुंचे अनूप जलोटा**  
अमृत विचार, लखनऊ : लखनऊ फिल्म वलब की ओर से सोमवार शाम उत्तर प्रदेश उर्दू अकादमी के प्रेक्षागृह में बहार-ए-गजल कार्यक्रम का आयोजन किया गया। इसमें मुख्य अतिथि भजन सदाकर अनूप जलोटा रहे। जलोटा के शिष्य मिथिलेश लखनवी के मार्गदर्शन में गजल गायन पर हुई कार्यशाला में दक्ष कलाकारों ने इस आयोजन में प्रदर्शन किया। मिथिलेश लखनवी के शिष्यों ने भजन सम्राट की मौजूदगी में अपनी गजले सुनाई। कार्यक्रम में प्रख्यात गायिका पद्मा मिश्रवाणी, मशहूर शायर हसन काजमी और लखनऊ फिल्म वलब के चेयरमैन तारिक खान भी मौजूद थे।

**सिद्धांत सरस्वती का तिरोभाव दिवस मनाया**  
अमृत विचार, लखनऊ : सुशान्त गोल्फ सिटी स्थित राधा रमण बिहारी मंदिर इस्कान में सोमवार को भक्ति सिद्धांत सरस्वती का तिरोभाव दिवस पुष्पांजलि अर्पित कर मनाया गया। जगन्नाथ पुरी में चेतन्य महाप्रभु की शिष्य परंपरा में वैष्णव आचार्य श्रील भक्ति विनोद ठाकुर के घर 6 फरवरी 1874 को भक्ति सिद्धांत सरस्वती का जन्म हुआ। उन्हें बिमला प्रसाद नाम दिया गया। 17 वर्ष की आयु में ही उन्होंने भावद-गीता के 700 संस्कृत श्लोक कंठस्थ कर लिए और उन श्लोकों पर अलंकृत टिप्पणियां देने लगे। 125 की आयु तक पहुंचने से पहले ही बिमला प्रसाद ने संस्कृत, गणित और खगोल / ज्योतिष-शास्त्र में एक विद्वान पंडित के रूप में ख्याति प्राप्त कर ली। उनका ज्योतिषीय आलेख, सूर्य-सिद्धांत प्रकाशित होने के बाद उनकी अपरिमित विद्वता के कारण उन्हें सिद्धांत सरस्वती की उपाधि दी गई।

**आशियाना जैन मंदिर का स्थापना दिवस मनाया**  
अमृत विचार, लखनऊ : आशियाना स्थित दिगम्बर जैन मंदिर के 24वें स्थापना दिवस पर दो दिवसीय कार्यक्रम के दूसरे दिन सोमवार को जैन महिला मण्डल की ओर से 48 दीपकों को समर्पित कर प्रथम तीर्थंकर ऋषभ देव की भाव अर्चना की गई। मंत्रोच्चार मनीषा जैन ने किया। महिला मण्डल की अध्यक्ष अल्पना जैन, उपाध्यक्ष सविता जैन, मंत्री ऋतु जैन, संयुक्त मंत्री सोनी जैन, कोषाध्यक्ष संगीता जैन, रसोटी, रीना, रिमझिम आदि ने भक्ति भाव से आरती एवं भजन गायन कर 24वां स्थापना दिवस यादगार बना दिया। भजन के बाद सभी सदस्यों ने शुद्ध देशी घी के 108 दीप प्रज्ज्वलित किये। समिति के संरक्षक अभय शाह, शरद चन्द्र, शरद कुमार, संजय, पंकज, बृजेश बंटी और डॉ. अभय कुमार जैन ने दीप प्रज्ज्वलन किया।

**लविवि में राष्ट्रीय संगोष्ठी आज से**  
अमृत विचार, लखनऊ : लखनऊ विश्वविद्यालय में आज और कल राष्ट्रीय संगोष्ठी का आयोजन किया जा रहा है। संगोष्ठी का आयोजन रूपांतरण की कथाएं : सामाजिक परिवर्तन, साहित्य और सुशासन विषय पर होगा। इसका आयोजन हैप्री थिंकिंग लैबोरेटरी, ओपनजीसी बिल्डिंग, तीसरी मंजिल पर किया गया है। संगोष्ठी में देशभर से 150 से अधिक प्रतिभागियों और कुल 131 प्रस्तुतियों जिनमें 44 ऑफलाइन पेपर प्रेजेंटेशन होंगे।

संस्कृत प्रतिभा खोज

अविनाश, श्रीकृष्णा और आशुतोष ने जीता पहला पुरस्कार

कार्यालय संवाददाता, लखनऊ

**अमृत विचार:** उत्तर प्रदेश संस्कृत संस्थान की ओर से आयोजित राज्य स्तरीय संस्कृत प्रतिभा खोज सम्मान समारोह में श्लोकान्त्याक्षरी, लघु सिद्धांत कौमुदी, अमरकोष कंठपाठ, तर्क संग्रह, अष्टाध्यायी कंठस्थ प्रतियोगिता का आयोजन किया गया। श्लोकान्त्याक्षरी में अविनाश मिश्रा प्रथम, रुपेश दुबे द्वितीय, सविता तृतीय रहीं। सोमदेव, जितेंद्र मिश्र और श्रुति शर्मा को सांत्वना पुरस्कार दिया गया। लघु सिद्धांत कौमुदी में श्रीकृष्णा पहले, श्रीप्रांशु

खयाल तराना में अथर्व और ठुमरी दादरा में शौर्याश्री को मिला पहला स्थान

संगीत प्रतियोगिता

कार्यालय संवाददाता, लखनऊ

**अमृत विचार:** उत्तर प्रदेश संगीत नाटक अकादमी की प्रादेशिक संगीत प्रतियोगिता का दूसरा चरण सोमवार को अकादमी के संत गाडगे प्रेक्षागृह में शुरू हुआ। 11 दिसंबर तक चलने वाली इस प्रतियोगिता में पहले दिन बाल वर्ग के कलाकारों ने खयाल, तराना, ध्रुपद, धमार, ठुमरी, दादरा की प्रस्तुतियां दीं। खयाल तराना में लखनऊ के अथर्व मिश्र को प्रथम, आगरा की नैन्सी दीप को द्वितीय और झांसी की आनन्दमयी शर्मा को तृतीय स्थान मिला। ठुमरी दादरा में गाजियाबाद की शौर्याश्री पहले, विन्ध्याचल की ऋचिका सिंह दूसरे स्थान पर रहीं। इसी तरह ध्रुपद धमार में अयोध्या के अक्षत सिंह ने प्रथम और अतर्रा की आन्या सिंह ने द्वितीय स्थान प्राप्त किया। मंगलवार से किशोर वर्ग की प्रतियोगिताएं होंगी। रेनू श्रीवास्तव और डॉ. पवन तिवारी के संयोजन में



उत्तर प्रदेश संगीत नाटक अकादमी की प्रादेशिक संगीत प्रतियोगिता के दूसरे चरण के विजयी प्रतियोगी, साथ में अतिथि और आयोजक।

अमृत विचार

- आगरा की नैन्सी दीप और झांसी की आनन्दमयी शर्मा भी छाए
- आज से होंगी किशोर वर्ग की प्रतियोगिताएं

हुई इस प्रतियोगिता का मंच संचालन राजेन्द्र विश्वकर्मा ने किया। अकादमी अध्यक्ष प्रो. जयंत खोत, उपाध्यक्ष विभा सिंह एवं निदेशक डॉ. शोभित कुमार नाहर मौजूद रहे।

ध्रुपद धमार में अयोध्या के अक्षत सिंह ने लूटी वाहवाही

■ गोर ठुमरी दादरा में विन्ध्याचल की ऋचिका सिंह ने ठुमरी छेला रंग डारी गयो... और गाजियाबाद की शौर्याश्री ने राग पीलू में पिया बिन जिया मोरा... सुनाकर प्रतिस्पर्धा में प्रभावी रूप से प्रतिभाग किया। ध्रुपद धमार में अयोध्या के अक्षत सिंह और अतर्रा की आन्या सिंह की भी गायकी की प्रशंसा हुई। खंडवा के रोमिल जैन, ग्रेटर नोएडा की नबनिता चौधरी और दिल्ली के पंडित राधा गोविंद दास निर्णायक रहे।

किसी ने गाया राग भैरवी, किसी ने राग हमीर

■ गोरखपुर के कौस्तुभ केडिया ने राग भैरवी में खयाल सांवरिया तोरी याद... मेरठ के पार्थ दुआ ने राग गौड़ सारंग में देखो छेड़ो न नींद मोनी... मऊ की आंचल गौड़ ने राग भैरवी में मानो कान्हा... झांसी की आनन्दमयी शर्मा ने राग हमीर में छेल छबीला... और बांदा की खुशबू ने राग भीम पलासी में कासे कहुं जिया की बात... सुनाकर निर्णायक मंडल को अपनी प्रभावी गायकी से आकर्षित किया।

कैंपस में कदम रखते ही याद आई शरारतें गोल्डन जुबली सेलिब्रेशन में शामिल हुए केजीएमयू के 1975 बैच के पूर्व छात्र

कार्यालय संवाददाता, लखनऊ

**अमृत विचार :** केजीएमयू में सोमवार को 1975 बैच के पूर्व छात्रों के लिए गोल्डन जुबली सेलिब्रेशन का आयोजन किया गया। जिसमें देश-दुनिया में नाम रोशन कर रहे करीब 150 पूर्व छात्र शामिल हुए। इनमें कोई 10 तो कोई 50 वर्ष बाद केजीएमयू पहुंचा। एक दूसरे से मिले तो पुरानी याद ताजा हो गई। कैंपस में कदम रखते ही पुरानी गलियों, हॉस्टल के कमरों और क्लासरूम की शरारतों की स्मृतियां जीवंत हो उठीं। ब्राउन हॉल में आयोजित मुख्य कार्यक्रम में कुलपति प्रो. सोनिया नित्यानंद ने विश्वविद्यालय की उपलब्धियों और प्रगति पर प्रकाश डाला। वर्षों बाद मिले साथियों ने एक-दूसरे को गले लगाकर खुशी जताई। जूनियर छात्रों ने अपने सीनियरों का पुराने दिनों की तरह अभिवादन किया। सम्मेलन में पहुंचे पूर्व शिक्षक अपने शिष्यों को देख भावुक हो उठे, उन्हें आशीर्वाद दिया। कार्यक्रम के बाद पूर्व छात्र अपने क्लासरूम और हॉस्टल पहुंचे। जहां कभी पढ़ाई और मस्ती के दिन गुजारे थे, वहां फिर से कदम रखकर सभी की आंखें नम हो गईं। पूरे परिसर का भ्रमण कर पूर्व छात्रों ने अपनी सुनहरी यादों को एक बार फिर ताजा किया।



केजीएमयू के ब्राउन हॉल में आयोजित कार्यक्रम में मौजूद पूर्व छात्र और छात्राएं।

अमृत विचार

आज भी याद है इमरजेंसी का पहला लेक्चर

■ डॉ. यूके जैन ने बताया कि वह मेरा पहला लेक्चर था जब 1975 बैच के डॉक्टरों को पढ़ाया था। उस बैच के दौरान देश में इमरजेंसी लागू थी। तब और अब के केजीएमयू में बड़ा सकारात्मक बदलाव देखने को मिल रहा है। कई नए विभाग शुरू हुए हैं। आज इन बैच के अपने छात्रों से मिला तो बहुत सारी खड़ी-मीठी यादें ताजा हो गईं। केजीएमयू के पढ़े छात्र देश दुनिया में संस्थान का नाम रोशन कर रहे हैं।

रैगिंग में भी रहता था अपनापन का पहला लेक्चर

■ पूर्व छात्र डॉ. जीके थपलियाल ने बताया कि उस समय रैगिंग बहुत होती थी। यूँकि मैं लखनऊ विश्वविद्यालय का भी छात्र था। यहां एडमिशन लेने के दौरान रैगिंग से बचने के लिए लखनऊ विश्वविद्यालय भाग जाता था। उस समय सीनियर कई तरह से प्रणाम कराकर रैगिंग करते थे, लेकिन उसमें भी अपनापन होता था। हमेशा अपने जूनियर का सपोर्ट करते थे। किसी रेस्टोरेट में मिलने पर खाने-पीने का बिल सीनियर ही देते थे। यहां से निकलने के बाद हमने आर्मी जॉइन कर ली। 35 से अधिक वर्ष तक सेना में रहा। मेजर जनरल के पद से सेवानिवृत्त हुआ। अब सुभारती ग्रुप का डायरेक्टर जनरल हूं।



ऐसे लगा वो दौर वापस आ गया

■ पूर्व छात्र डॉ. राकेश कपूर ने कहा कि, आज शिक्षकों और सहपाठियों से मिलकर ऐसा लगा जैसे फिर उसी दौर में आ गए हैं। ब्राउन हॉल की कुर्सियों को देख कर बहुत सारी यादें ताजा हो गईं। केजीएमयू से हमें बड़ा मुकाम मिला। पीजीआई जैसे संस्थान का निदेशक रहा अब मेदांता अस्पताल की जिम्मेदारी निभा रहा हूं। आज क्लासरूम जाने के साथ पूरे परिसर का भ्रमण किया। पहले से बहुत बदलाव दिखा।

रैगिंग तो थी, लेकिन अदब वाली

■ केजीएमयू में पढ़े डॉ. अनिल गोयल दिल्ली के कृष्णानगर विधानसभा क्षेत्र से विधायक हैं। उन्होंने बताया कि उनके समय सीनियर सिर नीचे करके चलो, बाल छोटे रखो, मुग़ां बनाने की रैगिंग करते थे, लेकिन उस रैगिंग में अदब रहता था। सीनियर रैगिंग से सेवा भाव सिखाते थे। आज उनकी सिखाई बातें काम आ रही हैं। यहां से निकलने के बाद हमने मरीजी और समाज की सेवा की। आरएसएस से जुड़ गया फिर चुनाव में उतरा तो जनता ने विधायक बना दिया।



डॉ. निशीत जेटली और डॉ. यशी भारद्वाज।

नाटक में फूटे प्रेम के अंकुर, हो गया जीवन भर का साथ

■ सम्मेलन में 1975 बैच के डॉ. निशीत जेटली और उनकी पत्नी डॉ. यशी भारद्वाज भी शामिल हुईं। ये दंपति सहपाठी थे। डॉ. निशीत ने बताया केजीएमयू के वार्षिक उत्सव में एक नाटक का मंचन हुआ था। उस नाटक का नाम उल्टी गंगा था। नाटक में यशी ने पति और डॉ. निशीत ने पत्नी की भूमिका निभाई थी। नाटक में दिखाया गया था कि यदि पति को पत्नी की जिम्मेदारी निभानी पड़े तो कैसा होता है। निशीत के मृताधिक उस समय उनका प्रेम एक दूसरे के प्रति जाग गया और जीवनभर का साथ निभाने की ठान ली। परिवार की रजामंदी से शादी की। दो बच्चे हैं। आज दोबारा कॉलेज आने का मौका मिला। यहां हर उस जगह पर गए जहां दोनों अक्सर मिला करते थे।

प्राप्त किया। शिवानी, आदित्य पाण्डेय, देविका तिवारी को सांत्वना पुरस्कार मिला। तर्क संग्रह में नवरत्न प्रथम, प्रभात दुबे द्वितीय व विकास गर्ग तृतीय रहे। शिवाकांत, आदित्य और जागृति को सांत्वना पुरस्कार मिला। अष्टाध्यायी कंठस्थ में मिनाक्षी प्रथम, सानिया द्वितीय व सौम्या तृतीय रहीं। प्राची, मैथिली और प्रगति आर्या को सांत्वना पुरस्कार दिया गया। मुख्य अतिथि डॉ. सच्चिदानंद पाठक रहे। अतिथियों का स्वागत वरिष्ठ प्रशासनिक अधिकारी दिनेश कुमार मिश्र ने किया।

प्रतिभा खोज में प्रतियोगिता में अतिथियों और आयोजकों के साथ विजयी प्रतिभागी।

अमृत विचार

दूसरे व गोपाल मिश्र तीसरे स्थान पर रहे। अभिषेक, नमन व सौम्या पाण्डेय को सांत्वना पुरस्कार मिला। द्विवेदी ने पहला, अंकित चौबे ने दूसरा व रितिक ने तीसरा स्थान

100 मीटर दौड़ में दिव्यांशी और निखिल ने जीता स्वर्ण पदक

केजीएमयू में स्पोर्ट्स मीट

कार्यालय संवाददाता, लखनऊ

**अमृत विचार :** किंग जॉर्ज चिकित्सा विश्वविद्यालय (केजीएमयू) में सोमवार को 104वां वार्षिक स्पोर्ट्स मीट शुरू हुई। पहले दिन महिला वर्ग की 100 मीटर दौड़ में दिव्यांशी सिंह ने स्वर्ण, निहारिका गर्ग ने रजत और नेहा चौधरी ने कांस्य पदक जीता। पुरुष वर्ग में निखिल वर्मा पहले, वरुण तोमर दूसरे और प्रशुल कुमार तीसरे स्थान पर रहे। महिला वर्ग में गोला फेंक के स्वर्ण पदक पर नंदिनी वालिया ने कब्जा किया जबकि सीमा वर्मा ने रजत और नेहा चौधरी ने कांस्य जीता। इस स्पर्धा में पुरुष वर्ग का स्वर्ण औनिक राज ने झटका, जबकि



स्पोर्ट्स मीट की शुरुआत करते आईएसएस अधिकारी सुहास एलवाई व कुलपति।

निखिल कुमार के हाथ रजत और ग्रेटी दवास के हाथ कांस्य लगा। इसके पहले सरदार पटेल मैदान पर पैरालंपियन और आईएसएस अधिकारी सुहास एलवाई ने एथलेटिक्स एसोसिएशन का झंडा फहरा कर प्रतियोगिता शुरू की। कुलपति डॉ. सोनिया नित्यानंद ने पौष्टिक भोजन लेने, फिट रहने और खेलकूद की गतिविधियों में सक्रिय रहने की अपील की। प्रवक्ता डॉ. केके सिंह, पूर्व डेंटल डीन डॉ. एपी टिक्कू, प्रतिकुलपति डॉ. अपजीत कौर, डीन एकेडमिक्स डॉ. वीरेंद्र आतम, डीन पैरामेडिकल डॉ. केके सिंह, डीन नर्सिंग डॉ. अमिता पांडे, डीन डेंटल डॉ. सुरेश बाबू, डॉ. आरके दीक्षित, प्रो. फ्रॉक्टर डॉ. आरएसएस कुशावाहा ने खिलाड़ियों का उत्साह बढ़ाया।

सिटी डायरी



कार्यक्रम के दौरान सैन्य अधिकारी।

**व्याख्यान श्रृंखला आयोजित**  
अमृत विचार, लखनऊ : मुख्यालय मध्य कमान ने सोमवार को सेना अधिनियम के 75 वर्ष पर भारतीय सेना के पहले जज एडवोकेट जनरल, ब्रिगेडियर जस्टिस प्रद्विंदु मोहन सेन की याद में व्याख्यान श्रृंखला आयोजित की। ये भारत में सैन्य कानून के विधायी इतिहास में अग्रणी थे। मुख्य अतिथि सर्वोच्च न्यायालय के न्यायमूर्ति राजेश बिदल ने सैन्य न्याय की सहनशक्ति और भविष्य पर मुख्य भाषण दिया। ब्रिगेडियर सच्चिदानंद प्रभु डिप्टी जैग मध्य कमान ने उद्घाटन भाषण में ब्रिगेडियर जस्टिस के जीवन पर प्रकाश डाला गया। लेफ्टिनेंट जनरल अनिंद सेनगुप्ता जीओसी-इन-सी मध्य कमान ने सैन्य कानून पर एक कमांडर के दृष्टिकोण से सभा को संबोधित किया। न्यायमूर्ति राजेंद्र मेनन अध्यक्ष, सशस्त्र बल न्यायाधिकरण ने सैन्य न्याय प्रणाली के मुख्य आधार के रूप में मुकदमेबाजी के परिवर्तन पर प्रकाश डाला।



प्रेसवार्ता में जानकारी देते सर्वधर्माय संस्थानम के पदाधिकारी।



राष्ट्रीय अध्यक्ष का स्वागत करते पदाधिकारी।

शेखर बने सर्वधर्माय संस्थानम के अध्यक्ष

**अमृत विचार, लखनऊ :** समाज सेवी शेखर कुमार को सर्वधर्माय संस्थानम ने प्रदेश अध्यक्ष चुना है। संरक्षक अनूप श्रीवास्तव, आर्किटेक्ट सुनील कुमार श्रीवास्तव व मुर्तजा अलि ने शेखर कुमार को प्रदेश अध्यक्ष घोषित किया। सोमवार को प्रेसवार्ता में पदाधिकारियों ने बताया कि अखिल भारतीय हिन्दू महासभा के राष्ट्रीय अध्यक्ष चक्रपाणि महाराज को चौफ पैटन, डाक्टर सौमित्र प्रणनावाय, महन्त देव्या गिरी, उग्र अल्पसंख्यक आयोग के सदस्य सरदार परमिन्दर सिंह, समता बाफिला, मुर्तजा अलि, रमेश मेसी, अनूप श्रीवास्तव, आर्किटेक्ट सुनील कुमार श्रीवास्तव को पैटन और मुर्तजा अली को प्रदेश वरिष्ठ उपाध्यक्ष, समाज सेवी सुनीता श्रीवास्तव, प्रमिला मिश्रा को प्रदेश उपाध्यक्ष, आसिफ किवर्दई को प्रदेश महामंत्री मनोनीत किया गया।

अंतरराष्ट्रीय वैश्य महासम्मेलन 18 से

**अमृत विचार, लखनऊ :** अंतरराष्ट्रीय वैश्य महासम्मेलन की राष्ट्रीय कार्यकारिणी की तीन दिवसीय बैठक 18 दिसम्बर से लखनऊ में होगी। सोमवार को गोमतीनगर स्थित एक होटल में रूपादेखा तैयार की गई। राष्ट्रीय अध्यक्ष अशोक अग्रवाल का प्रदेश अध्यक्ष, विधायक डॉ. नीरज बोरा, महामंत्री अजय गुप्ता, कार्यकारी अध्यक्ष केडी अग्रवाल, युवा प्रदेश महामंत्री अनुराग साहू, महानगर युवा अध्यक्ष प्रियंक गुप्ता और महिला अध्यक्ष रूपाली गुप्ता ने स्वागत किया। महामंत्री अजय गुप्ता, कार्यकारी अध्यक्ष केडी गुप्ता, कार्यकारी अध्यक्ष केडी अग्रवाल, आशीष अग्रवाल, हेमंत दयाल, युवा प्रदेश महामंत्री अनुराग साहू, महानगर युवा अध्यक्ष प्रियंक गुप्ता मौजूद रहे।



चिनहट थाने के पास स्थित राधा कृष्ण मंदिर से निकली कलश यात्रा में शामिल महिलाएं।

बेसिक कोर्स इन फ़िल्म एप्रिसिएशन लखनऊ में भी

**अमृत विचार, लखनऊ:** फिल्म एंड टेलीविजन इंस्टीट्यूट ऑफ़ इंडिया पुणे (एफटीवीआई) की ओर से लखनऊ में 26 से 30 दिसम्बर के बीच 5 दिवसीय बेसिक कोर्स इन फिल्म एप्रिसिएशन का आयोजन किया जाएगा। यह आयोजन लखनऊ के गोमती नगर के विजयंत खंड स्थित महिंद्रा एजुकेशनल प्राइवेट लिमिटेड में किया जायेगा। लखनऊ शॉर्ट फिल्म फेस्टिवल के दौरान भाग लेने आए एफटीआईआई के निदेशक धीरज सिंह ने वेबसाइट पर 12 दिसम्बर तक आवेदन किया जा सकता है। इस कोर्स का संचालन एफटीआईआई के फिल्म स्टडीज विभाग के प्रमुख प्रो. इंद्रनील भट्टाचार्य तथा निदेशन व शॉर्ट कोर्सेज विभाग के विशेषज्ञ प्रो. मिलिंद दामले की टीम करेगी। कोर्स में सिनेमा की स्क्रिप्ट राइटिंग से लेकर स्क्रीन विजुअल लेग्वेज, फिल्म इतिहास, निदेशन और विश्व सिनेमा की विविध विधाओं पर गहन चर्चा होगी।



#### सिटी ब्रीफ

### दंड विधियों में डिजिटल समावेशन पर चर्चा

अमृत विचार , लखनऊ : लखनऊ विश्वविद्यालय के विधि संकाय में “नवीन दंड विधियों में डिजिटल समावेशन : भारतीय न्याय संहिता” विषय पर संगोष्ठी का आयोजन किया गया। कार्यक्रम में भारतीय नागरिक सुरक्षा संहिता, 2023 और भारतीय साक्ष्य अधिनियम, 2023 के तहत डिजिटल प्रक्रियाओं की भूमिका पर विधि विशेषज्ञों, शोधकर्ताओं और छात्रों ने विचार–विमर्श किया। इस अवसर पर कुलपति प्रो. (डॉ.) मनुका खन्ना, अधिष्ठाता प्रो. (डॉ.) आर.के. वर्मा, प्रो. (डॉ.) राकेश कुमार सिंह, प्रो. (डॉ.) आनंद कुमार विश्वकर्मा, प्रो. (डॉ.) अनुराग कुमार श्रीवास्तव सहित अशुभान सिंह, राजकुमार पटेल, श्रेयाशी मिश्रा, दीपि सिंह, अशुभाली यादव, अरजू न्याय, अंचल वर्मा, देवेश यादव, शिवांगी सिंह, अंकुर यादव, विशेष साहू और अनिमेष पटेल आदि उपस्थित रहे।

### बच्चों को दै पवित्र शिक्षा: भारती गांधी

अमृत विचार , लखनऊ : सिटी मोन्टेसरी स्कूल के प्रधान कार्यालय में आयोजित संगोष्ठी में सीएमएस संस्थापिका–निदेशिका डॉ. भारती गांधी ने अभिभावकों से आग्रह किया कि बच्चों को रामायण, बाइबिल, कुरान, गुरु ग्रंथ साहिब जैसी पवित्र पुस्तकों में लिखी शिक्षाओं का पालन करना सिखाएं। उन्होंने कहा कि भावी पीढ़ी के कंधों पर समाज के रचनात्मक विकास की जिम्मेदारी है, जहां प्रत्येक व्यक्ति को सम्मान मिले और आपस में कोई भेदभाव या लिंग आधारित भेदभाव न हो। ‘संगोष्ठी में विभिन्न धर्मों के अनुयायियों ने बड़ी संख्या में भाग लिया और परमपिता परमेश्वर की शिक्षाओं का गुणगान किया। इसके साथ ही विश्व में एकता और शांति स्थापना हेतु ‘विश्व सरकार’ बनाने की संभावनाओं पर गहन चर्चा की गई।

### अभिनव बने राष्ट्रीय कला मंच के संयोजक

अमृत विचार , लखनऊ : अखिल भारतीय विद्यार्थी परिषद ने अपने 71वें राष्ट्रीय अधिवेशन में संगठनात्मक परिवर्तनों की घोषणा की है। परिषद के रचनात्मक और सांस्कृतिक आयाम के तहत राष्ट्रीय कला मंच का नया राष्ट्रीय संयोजक लखनऊ के युवा अभिनव दीप को नियुक्त किया गया है। इससे पहले वह राष्ट्रीय कला मंच में राष्ट्रीय सह–संयोजक का दायित्व निभा रहे थे। उनकी नई संगठनात्मक जिम्मेदारी का केंद्र अब जयपुर, राजस्थान होगा।

### टेनिस में सीएमएस छात्रा चैम्पियन

अमृत विचार , लखनऊ : सिटी मोन्टेसरी स्कूल, गोमती नगर प्रथम कैम्पस की छात्रा आद्या भटनागर ने प्रयागराज में आयोजित श्यामलाल अग्रवाल मेमोरियल यूपीस्टेट टेनिस टूर्नामेंट में चैम्पियन का खिताब जीता। जिमखाना टेनिस कॉम्प्लेक्स, प्रयागराज में आयोजित इस टूर्नामेंट में आद्या ने अण्डर–14 गर्ल्स सिंगल्स का खिताब जीतकर अपनी अद्भुत खेल प्रतिभा का परिचय दिया। संस्थापिका निदेशिका डॉ. भारती गांधी ने आद्या के उज्ज्वल भविष्य की कामना की। हेड, कन्सुलिकेशनस ऋषि खन्ना ने बताया कि इस टूर्नामेंट में प्रदेश के कई प्रतिष्ठित विद्यालयों के चुने हुए छात्र–छात्राओं ने भाग लिया। कड़ी प्रतियर्षा के बीच सीएमएस की छात्राओं ने अपने दमखम और उत्कृष्ट खेल प्रतिभा का शानदार प्रदर्शन किया।

### खामियों के चलते बड़ी अभ्यर्थियों की मुश्किलें

अमृत विचार , लखनऊ : एडेड जूनियर हाईस्कूलों में प्रधानाध्यापक और सहायक अध्यापक की भर्ती प्रक्रिया शुरू हो गई है, लेकिन तकनीकी खामियों के कारण अभ्यर्थियों को प्रवेशीका का सामना करना पड़ रहा है। विभक्ति शिक्षा निदेशालय का प्रतिदिन हजारों शिकायतें मिल रही हैं, जिनमें सर्वाधिक शिकायतें मोबाइल नंबर अपडेट न होने की ओर के लेकर हैं। यह उल्लेखनीय है कि करीब चार साल बाद इस भर्ती प्रक्रिया का आयोजन किया गया। निदेशालय के अनुसार अब तक उन्हें 4,200 शिकायतों वाले ई–मेल प्राप्त हो चुके हैं और प्रतिदिन लगभग 725 अभ्यर्थियों के मोबाइल नंबर अपडेट किए जा चुके हैं, जबकि 800 अभ्यर्थियों ने आवश्यक साक्ष्य संलग्न नहीं किए, जिससे उनके मोबाइल नंबर अपडेट नहीं हो पाए।

### महानिदेशक ने एकेटीयू का किया भ्रमण

अमृत विचार , लखनऊ : प्राविधिक शिक्षा की महानिदेशक सेल्वा कुमारी ने सोमवार को डॉ. एपीजे अब्दुल कलाम प्राविधिक विश्वविद्यालय (एकेटीयू) का भ्रमण किया। इस दौरान उन्होंने कुलपति प्रो. जीपी पाण्डेय, कुलसचिव रीना सिंह और वित्त अधिकारी केशव सिंह के साथ बैठक कर विश्वविद्यालय की प्रगति के बारे में जानकारी ली। उन्होंने इन्वोवेशन हब के कार्यों की विस्तार से समीक्षा की और प्रदेश में गंगावार एवं उर्मिता का बढ़ावा देने के लिए किए जा रहे प्रयासों के बारे में जाना।

# रहाणे की विस्फोटक पारी से मुंबई को मिली जीत

## सैयद मुश्ताक अली ट्रॉफी : कई स्टार खिलाड़ी रहे नदारद

कार्यालय संवाददाता, लखनऊ

अमृत विचार : सैयद मुश्ताक अली ट्रॉफी टी-20 क्रिकेट टूर्नामेंट में सोमवार को ग्रुप ए के अंतिम मुकाबले खेले गए। गत चैंपियन मुंबई और आंध्र प्रदेश पहले ही अगले दौर में जगह बना चुके थे। आखिरी दिन हुए मैचों में कई स्टार खिलाड़ी मैदान से दूर रहे। मुंबई के सूर्यकुमार यादव और आयुष म्हात्रे तथा केरल के संजू सैमसन मैच में नहीं उतरे। आयोजकों के अनुसार सूर्यकुमार भारतीय टी-20 टीम से जुड़ गए हैं, जबकि अन्य खिलाड़ी अलग-अलग मुकाबलों के लिए प्रस्थान कर चुके हैं।

इकाना स्टेडियम पर खेले गए मैच में मुंबई ने टॉस जीतकर पहले गेंदबाजी की। ओडिशा ने 20 ओवर में सात विकेट पर 167 रन बनाए। शुरुआत कमजोर रही और शुभ्रांशु (1) व संदीप (19) जल्दी आउट हो गए। इसके बाद संदीप (31), सबित (28) और आशीर्वाद (28) ने पारी संभाली और टीम को सम्मानजनक स्कोर तक पहुंचाया। मुंबई की ओर से सूर्यांश ने तीन विकेट झटके। लक्ष्य का पीछा करते हुए मुंबई ने एक ही

#### ● ग्रुप ए से मुंबई और आंध्र प्रदेश अगले दौर में

### अमनदीप की पारी से छत्तीसगढ़ विजयी

■ इकाना बी मैदान पर खेले गए एक अन्य मुकाबले में रेलवे ने पहले बल्लेबाजी कर 170 रन बनाए। जवाब में छत्तीसगढ़ ने पांच गेंद शेष रहते पांच विकेट पर लक्ष्य हासिल कर लिया। अमनदीप खरे ने 47 गेंदों में 10 चौकों और दो छक्कों की मदद से नाबाद 78 रन टॉककर टीम को शानदार जीत दिलाई। ग्रुप ए से मुंबई और आंध्र प्रदेश पहले ही अगले चरण में प्रवेश कर चुके हैं।

विकेट खोरक जीत दर्ज की। अजिंक्य रहाणे ने 56 गेंदों में नाबाद 95 रनों की तूफानी पारी खेलते हुए नौ चौके और तीन छक्के जड़े। उन्हें मैन ऑफ द मैच चुना गया।

इकाना स्टेडियम पर खेले गए अन्य मैच में असम ने टॉस जीतकर केरल को पहले बल्लेबाजी का आमंत्रण दिया। संजू सैमसन की गैरहाजिरी में केरल की शुरुआत

### विदर्भ ने आंध्र प्रदेश को 19 रन सेहराया

■ इकाना स्टेडियम बी मैदान पर खेले गए मुकाबले में विदर्भ ने पहले बल्लेबाजी कर आठ विकेट पर 154 रन बनाए। अमन मोखाड़े ने 35 गेंदों पर सात चौकों की मदद से 50 रन, जबकि अक्षय वाडकर ने 41 रन जोड़े। आंध्र की ओर से राजू ने चार विकेट हासिल किए। लक्ष्य का पीछा करते हुए आंध्र की टीम 135 रन ही बना सकी। अविनाश ने सर्वाधिक 44 रन बनाए। विदर्भ की ओर से यश ठाकुर ने चार विकेट लेकर जीत सुनिश्चित की।

लड़खड़ा गई और टीम ने 62 तक चार विकेट गंवा दिए। असम की ओर से सादिक हुसैन ने चार विकेट लिए, जबकि मुख्तार हुसैन, अविनव चौधरी और अब्दुल एजाज कुरैशी ने दो-दो विकेट चटकवाे। असम ने लक्ष्य को पांच विकेट खोरक सात गेंद शेष रहते हासिल कर लिया। प्रद्युन सैकिया ने 41 रन की ताबड़तोड़ पारी खेली।

# भविष्य में बढ़ेंगी साइबर अटैक की घटनाएं

कार्यालय संवाददाता, लखनऊ

अमृत विचार : आने वाले वक़्त में तकनीक और विकसित होने जा रही है और साइबर हमले और भी तेज होंगे। इससे बचाव के लिए साइबर सुरक्षा की जानकारी अब केवल शहरों तक सीमित न रहकर ग्रामीण क्षेत्रों में किसानों तक को भी होनी चाहिए। हमारा डाटा कई देशों तक पहुंच चुका है, तकनीक के महारथियों से अब कुछ भी छिपा नहीं रह गया है। ऐसे में हमें और अधिक सजग, जागरूक और तकनीकी रूप से दक्ष होना होगा। यह बातें डॉ.

## लखनऊ प्रीमियर लीग के लिए ऑनलाइन रजिस्ट्रेशन शुरू

- 26 दिसंबर से हॉगे सीजन-1 के ट्रायल

अमृत विचार , लखनऊ : क्रिकेट एसोसिएशन लखनऊ (सीएएल) की देखरेख में होने वाली लखनऊ प्रीमियर लीग (एलपीएल) के पहले संस्करण की तैयारियां तेजी से चल रही हैं। लीग से जुड़े महत्वपूर्ण फैसलों पर चर्चा के लिए सोमवार को सीएएल की तकनीकी समिति की बैठक हुई, जिसकी अध्यक्षता पूर्व क्रिकेटर और उत्तर प्रदेश टीम के पूर्व कप्तान ज्ञानेंद्र पांडेय ने की। पांडेय एलपीएल के ब्रांड एंबेसडर भी हैं।

बैठक में सीएएल सचिव केएम खान, पूर्व रणजी खिलाड़ी आरिश आलम, अभिनव दीक्षित और अन्य अधिकारी उपस्थित रहे। सीजन-1 के ट्रायल 26 दिसंबर से शुरू होंगे, जिसमें पहली बार डे-नाइट ट्रायल और सफेद गेंद का इस्तेमाल होगा। ऑनलाइन पंजीकरण प्रक्रिया शुरू हो चुकी है, जिसकी अंतिम तारीख 20 दिसंबर है। उम्र सीमा 14–30 वर्ष रखी गई है, जबकि 30 वर्ष से अधिक वे खिलाड़ी पात्र हैं जिन्होंने प्रदेश का प्रतिनिधित्व किया हो।

एलपीएल में छह टीमों भाग लेंगी: लखनऊ चैलेंजर्स, पैथर्स, एसेस, लार्गंस, नवाब्स और स्ट्राइकर्स।

# एकेटीयू इन्वोवेशन हब के बूटकैप में कुलपति ने किया आगाह

एपीजे अब्दुल कलाम प्राविधिक विश्वविद्यालय के इन्वोवेशन हब में आयोजित बूटकैप में कुलपति प्रो. जेपी पाण्डेय ने कही। उन्होंने बताया कि एकेटीयू परीक्षा प्रणाली में क्रिप्टोग्राफी का प्रयोग काफी पहले से कर रहा है, जिससे पारदर्शिता के साथ परीक्षा खर्च में भी कमी आई है। इन्वोवेशन हब की ओर से क्रिप्टोग्राफी पर आयोजित यह कार्यशाला अगले छह दिनों तक चलेगी। विशेषज्ञों ने कहा कि

## टीईटी मुद्दे पर दिल्ली में विरोध प्रदर्शन की तैयारी पूरी

अमृत विचार , लखनऊ : टीईटी अनिवार्यता को लेकर शिक्षक आंदोलनरत हैं और दिल्ली के जंतर–मंतर पर विरोध प्रदर्शन की तैयारी कर रहे हैं। लखनऊ जिले के प्राथमिक शिक्षकों की तैयारी अंतिम चरण में है। सुप्रीम कोर्ट के आदेश से प्रदेश सहित पूरे देश के शिक्षकों की नौकरी पर संकट उत्पन्न हुआ है, जिस कारण शिक्षक दिल्ली कूच की योजना बना रहे हैं। उनका कहना है कि सेवाभाव को नजरअंदाज कर टीईटी लागू करना विश्वासघात के समान है। इस संबंध में शिक्षकों ने सुप्रीम कोर्ट में पुनर्विचार याचिका भी दायर की है।

# उदय योजना से खत्म हो रही बिजली कंपनियों की कंगाली

कार्यालय संवाददाता, लखनऊ

अमृत विचार : केंद्र सरकार की उदय योजना (उज्ज्वल डिस्कॉम आश्वासन योजना) से देश के ऊर्जा क्षेत्र की हालत में तेजी से सुधार होगा और बिजली उत्पादन कंपनियों की आर्थिक स्थिति भी मजबूत होगी। यह खुलासा भारतीय प्रबंधन संस्थान (आईआईएम) लखनऊ के एक विस्तृत शोध में हुआ है। संस्थान ने बिजली वितरण कंपनियों (डिस्कॉम्स) की वित्तीय स्थिति पर उदय योजना के प्रभावों का गहन अध्ययन किया है।

बिजली वितरण कंपनियों की बढ़ती वित्तीय चुनौतियों से निपटने के लिए उदय योजना ने अपेक्षित सकारात्मक परिणाम दिए हैं। यह अध्ययन एनर्जी पॉलिसी जर्नल में प्रकाशित हुआ है। शोध पत्र के सहलेखक वरिष्ठ प्राध्यापक प्रो. डी. त्रिपाठी राव, सहायक प्राध्यापक प्रो. हिमाद्री शेखर चक्रवर्ती और शोधार्थी प्रतीक विश्वास हैं। शोधकर्ताओं ने डिफरेंस–इन–डिफरेंस (डीआईडी) मॉडल का उपयोग कर योजना के लागू होने से पहले और बाद की स्थितियों का तुलनात्मक विश्लेषण किया, जिसके परिणामों ने स्पष्ट किया कि उदय के तहत किया गया ऋण



आईआईएम, लखनऊ।

अमृत विचार

- आईआईएम लखनऊ के अध्ययन में हुआ खुलासा**
- डिफरेंस-इन-डिफरेंस मॉडल का प्रयोग कर उदय योजना पर हुआ शोध**

पुनर्गठन डिस्कॉम की वित्तीय मजबूती में निर्णायक रहा। शोध के मुख्य निष्कर्ष राज्य संचालित डिस्कॉम में कुल ऋण और सुरक्षित ऋण में कमी दर्ज की गई। इसका अर्थ है कि राज्य सरकारों द्वारा बड़ी मात्रा में कर्ज उठाने और राज्य समर्थित बांड जारी करने की नीति ने कंपनियों का बोझ घटाया है। साथ ही लाभ में बढ़ोतरी और नकदी प्रवाह में स्थिरता देखने को मिली, जिससे कंपनियों को नियमित खर्च पूरा करने और महंगे बाजार ऋण पर

# संतुलित आहार व नियमित व्यायाम उत्तम स्वास्थ्य का मंत्र

कार्यालय संवाददाता, लखनऊ

अमृत विचार : डॉ. एपीजे अब्दुल कलाम प्राविधिक विश्वविद्यालय के फैकल्टी ऑफ फार्मेसी में बीफार्मा प्रथम वर्ष के विद्यार्थियों के लिए लाइफस्टाइल व स्वास्थ्य विषय पर एक व्याख्यान आयोजित किया गया। कार्यक्रम में एम्स (ऑल इंडिया इंस्टीट्यूट ऑफ मेडिकल साइंस), नई दिल्ली के प्रोफेसर डॉ. रवि मुख्य वक्ता के रूप में उपस्थित रहे। एम्स के प्रोफेसर डॉ. रवि ने

कहा कि यदि विद्यार्थी अपने रोजमर्रा के जीवन में अनुशासन, शारीरिक सक्रियता और संतुलित दिनचर्या को अपनाएं, तो वे न केवल शारीरिक और मानसिक रूप से स्वस्थ रह सकते हैं, बल्कि अपने शैक्षणिक और व्यावसायिक लक्ष्यों को भी अधिक प्रभावी ढंग से हासिल कर सकते हैं।

कार्यक्रम में फैकल्टी ऑफ फार्मेसी के एसोसिएट डीन प्रो. आकाश वेद, शिक्षकगण तथा बड़ी संख्या में छात्र–छात्राएं उपस्थित रहे।

## सिटी डायरी

### शिवांश के शतक से द क्रिएटर्स की शानदार जीत

अमृत विचार , लखनऊ : 21वीं बाबू बनारसी दास क्रिकेट लीग में सोमवार को खेले गए मुकाबलों में द क्रिएटर्स क्लब, अन्पूर्ण क्रिकेट क्लब, कल्पना क्रिकेट फाउंडेशन, केवाई स्पोर्ट्स क्लब, जीसीआरजी क्रिकेट क्लब और टॉस स्पोर्ट्स क्लब ने अपने–अपने मैच जीतकर पूरे अंक हासिल किए। द क्रिएटर्स क्लब ने दिव्युग आश्रम को 189 रनों के भारी अंतर से हराया। पहले बल्लेबाजी करते हुए क्रिएटर्स ने 40 ओवर में 5 विकेट पर 339 रन बनाए। शिवांश त्रिपाठी ने 89 गेंद में 11 चौके और 2 छक्के की मदद से 103 रन की तूफानी पारी खेली, जबकि अमन ने 76 रन बनाए। दिव्युग आश्रम की टीम 150 रन पर ढेर हो गई। शरमन सिंह चौहान ने 3 और सूर्य वर्मा तथा शिवांश ने 2–2 विकेट लिए। डीडी गोसाईंजीन मैदान पर अन्पूर्ण क्रिकेट क्लब ने यूनियटी क्रिकेट अकादमी को 3 विकेट से हराया।

शिवांश त्रिपाठी।

विजेता खिलाड़ियों को सम्मानित करतीं मुख्य अतिथि।

### उलटफेर कर मेजर निर्भय बने चैंपियन

अमृत विचार , लखनऊ : एलॉम्ब हेल्थ केयर की देखरेख में विजयंत फ़ेड स्थित मिनी स्टेडियम के इंटरनेशनल टेनिस कोर्ट पर आयोजित द फ़ेड्स कप टेनिस टूर्नामेंट के विट्टर एंड्रशान में मेजर निर्भय सिंह सोडन ने बड़ा उलटफेर करते हुए चैंपियन बनने में सफलता पाई। 30 वर्ष से अधिक आयु वर्ग के पुरुष एकल वर्ग में गैर–वरीयता प्राप्त खिलाड़ी मेजर निर्भय सिंह सोडन ने अपने दबदबे और प्रभावशाली प्रदर्शन से सभी को चौंका दिया। उन्होंने सेमीफाइनल और फाइनल दोनों मुकाबले 6–0 से जीतकर खिताब अपने नाम किया। युगल वर्ग में अंकुर कपूर और आदित्य कपूर की जोड़ी ने रोमांचक मुकाबले में शोभित टंडन और सुमित शिवहरे की मजबूत जोड़ी को 7–5 से हराकर प्रथम स्थान प्राप्त किया। 40 वर्ष से अधिक आयु वर्ग के एकल वर्ग में अंकुर कपूर ने खिताब जीता।

डॉ. अलवीना फारूकी को सम्मानित करते हुए भाजपा नेता रीता बहुगुणा जोशी।

### डॉ. अलवीना बर्नी क्रिएटिव वूमेन्स अवॉर्ड विजेता

अमृत विचार , लखनऊ : इंडीग्रल यूनिवर्सिटी के बायोइंजीनियरिंग विभाग की अध्यक्ष व प्रोफेसर डॉ. अलवीना फारूकी को शिक्षा और अनुसंधान के क्षेत्र में उनके योगदान के लिए क्रिएटिव वूमेन्स अवॉर्ड 2025 से सम्मानित किया गया। कार्यक्रम का आयोजन खानम आर्ट गैलरी, प्रयागराज द्वारा किया गया जिसमें भाजपा नेता डॉ. रीता बहुगुणा जोशी, पूर्व मंत्री एवं पूर्व मेयर ने अपनी उपस्थिति से आयोजन की शोभा बढ़ाई।